

कक्षाओं में रिफाइंड कोर्सेज़ शामिल किए जाएंगे

14 नवंबर, 2024 मीडिया पूछताछ

शिक्षा भागीदारों के साथ सहभागिता के परिणामस्वरूप नए जूनियर हाई और करियर शिक्षा पाठ्यक्रमों को आरम्भ किया जा सकेगा जिससे छात्र सफलता की ओर आगे बढ़ सकेंगे।

अल्बर्टा सरकार सीखने का उत्साह पैदा करने वाले पाठ्यक्रमों का विकास करके शिक्षा प्रणाली को आधुनिक बनाने और छात्रों की सफलता में सुधार करने का कार्य जारी रखे हुए है। इसी आधुनिकीकरण के एक हिस्से के रूप में, अल्बर्टा सरकार अपने शिक्षा भागीदारों और शिक्षकों के साथ सहभागिता शुरू कर रही है, ताकि ग्रेड्स 7-9 के गणित, ग्रेड्स 7-9 के सामाजिक अध्ययन, ग्रेड्स 7-10 के शारीरिक शिक्षा और भलाई तथा करियर एवं जीवन प्रबंधन (CALM) के लिए मसौदा पाठ्यक्रम के विकास को सूचित करने में सहायता प्राप्त की जा सके।

इस सहभागिता से यह सुनिश्चित किया जा सकेगा कि भविष्य का जूनियर हाई पाठ्यक्रम हाल ही में विकसित प्राथमिक पाठ्यक्रम से मेल करता है।

“अल्बर्टा सरकार छात्रों को ऐसा मजबूत और आधुनिक पाठ्यक्रम प्रदान करने के लिए प्रतिबद्ध है, जिससे वे कक्षा में और शिक्षा पूरी करने के बाद सफलता के लिए तैयार हो सकें। हमारे शिक्षा भागीदारों की विशेषज्ञता और गहन जानकारी आवश्यक है क्योंकि हम एक ऐसा व्यापक पाठ्यक्रम बनाने के लिए मिलकर काम करते हैं जो सीखने के जुनून को प्रेरित करेगा और छात्रों को करियर से अधिक निकटता से जोड़ेगा।”

डेमेट्रियोस निकोलेडेस, मिनिस्टर ऑफ एजुकेशन

इस सहभागिता के हिस्से के रूप में, भागीदारों को करियर शिक्षा, वित्तीय साक्षरता, बुनियादी जीवन कौशल और घर संबंधी रखरखाव से संबंधित विषय-सामग्री पर फ्रीडबैक देने का अवसर प्राप्त होगा। इससे विषय-सामग्री और कोर्सेज़ के बारे में संगठन को सूचित करने में मदद मिलेगी, जिससे स्कूली प्राधिकरण कक्षा में और शिक्षा पूरी करने के बाद की ज़िंदगी में छात्रों की सफलता में सहायता करते हुए, उनकी करियर से जुड़ी तैयारी की ज़रूरतों को पूरा कर सकेंगे।

नवंबर में, सिस्टम लीडर, फ़र्स्ट नेशंस एजुकेशन डायरेक्टर्स सहित शिक्षा प्रतिभागी और साथ ही विषय-विशेषज्ञ पाठ्यक्रम और विषय-सामग्री के मसौदे की समीक्षा करेंगे। अल्बर्टा सरकार भी विषय-सामग्री और पाठ्यक्रम के

मसौदे की समीक्षा करने के लिए शिक्षकों की भर्ती हेतु अल्बर्टा टीचर्स एसोसिएशन और स्कूल प्राधिकरणों के साथ मिलकर काम करना शुरू करेगी, ताकि सहभागिता के बाद के चरण में इसके विकास को सूचित करने में मदद के लिए बहुमूल्य इनपुट उपलब्ध कराया जा सके।

सहभागिता प्रक्रिया के अलग-अलग चरणों में शिक्षा भागीदारों के साथ सहयोग से यह सुनिश्चित किया जा सकेगा कि उनके ज्ञान और दृष्टिकोण पर सही समय पर विचार किया जाता है। इस कार्य-प्रणाली से विभिन्न पेशेवर, 2025 के वसंत में विषय-सामग्री के मसौदे को सार्वजनिक तौर पर प्रस्तुत करने से पहले पाठ्यक्रम के विकास और क्रियान्वयन में अपनी विशेषज्ञता का इस्तेमाल कर सकेंगे।

संक्षिप्त तथ्य

- क्योंकि क्रियान्वयन स्कूली वर्ष 2022-23 से शुरू किया गया था, स्कूली प्राधिकरणों ने छह विषयों में नया पाठ्यक्रम लागू किया है:
 - के-6 अंग्रेज़ी भाषा कला और साहित्य
 - के-6 गणित
 - के-6 शारीरिक शिक्षा और भलाई
 - के-6 फ्रेंच प्रथम भाषा और साहित्य
 - के-6 फ्रेंच इमर्सन भाषा कला और साहित्य
 - के-6 विज्ञान
- इस स्कूली वर्ष में, 62 स्कूल प्राधिकरण, अल्बर्टा के 500 से अधिक स्कूलों में के-6 सामाजिक अध्ययन पाठ्यक्रम के मसौदे को प्रायोगिक तौर पर क्रियान्वित कर रहे हैं।
- स्कूली वर्ष 2025-26 में, स्कूली प्राधिकरणों को जूनियर हाई और करियर शिक्षा पाठ्यक्रम के मसौदे को प्रायोगिक तौर पर लागू करने तथा भावी फ़ीडबैक प्रदान करने का विकल्प प्राप्त होगा।

संबंधित जानकारी

- [जूनियर और सीनियर हाई स्कूल पाठ्यक्रम विकास](#)

संबंधित समाचार

- [ए प्रोविसवाइड करिकुलम पायलट \(23 अगस्त, 2024\)](#)

मीडिया पूछताछ

केविन ली

587-785-4366
प्रेस सचिव, अल्बर्टा शिक्षा